

Dr. Martin Luther's 95 Theses in Telugu

డాక్టర్ మార్టిన్ లూథర్

95 మత సూత్రాలు

Dr. Martin Luther's 95 Theses was translated and published in Telugu in 1956 by the Rev. Dr. Devasahayam former president of Andhra Evangelical Lutheran Church - AELC. He translated the book in a rich and highly grammatical language and it cannot be understood by the present generation. Now the book is out of print. Rev. K. Prem Ranjan, member of Lutheran Revival Forum has kindly donated a Xerox copy of the same to Luther Library.

Luther Study Center felt the need to republish the book and **Rev. P. B. Ravi Prasad**, President of Luther Study Center has translated the same in easy and understandable Telugu. Before publish it in a book form we are posting the same in this website for the benefit of the Telugu people around the globe.

సత్యంపట్ల మక్కువతో, దాన్ని తేటతెల్లం చెయ్యాలన్న ఆశతో వేదాంత విద్య కళా సంస్కృతుల్లో ఆచార్యుడైన రెవరెండ్ ఫాదర్ మార్టిన్ లూథర్ అధ్యక్షతన ఈ దిగువ చెప్పబడ్డ అంశాలపై విటిన్ బర్గ్ లో బహిరంగ చర్చ జరుగుతుంది. ఈ సమావేశానికి రాలేనివాళ్లు తమ అభిప్రాయాలను వ్రాసి పంపొచ్చు. మన ప్రభువైన యేసు క్రీస్తు నామంపేరిట ఇది జరుగుతుంది. ఆమేన్!

1. మన ప్రభువు బోధకుడైన యేసు క్రీస్తు "మారు మనస్సు పొందండి" అని అనటంలో, విశ్వాసుల యావజ్జీవితం పశ్చాత్తాపంతో కూడిందై ఉండాలన్నది ఆయన ఉద్దేశ్యం.
2. ఇది మత గురువులచేత ఆచరించబడే పాపాల్ని ఒప్పుకోవడం, త్రుప్తి పొందటం లాంటి సంస్కార సంబంధమైన పశ్చాత్తాపం వంటిదని అనుకోకూడదు.
3. ఇంకా దీన్ని అంతరంగంలో కలిగే పశ్చాత్తాపమని కూడా అనుకోకూడదు. ఎందుకంటే శరీరాన్ని శుష్కింప చేసుకోడం లాంటి బాహ్య చర్యలద్వారా వ్యక్తపరచబడనప్పుడు అది అంతరంగ పశ్చాత్తాపమని అనబడదు.
4. కాబట్టి ఈపాపశిక్షావిధి మనల్ని మనం త్యజించుకుంటున్నంతవరకూ కొనసాగుతూనే ఉంటుంది. ఎందుకంటే ఇదే నిజమైన అంతర్గత పశ్చాత్తాపం కనుక అది మనం పరలోకంలోకి ప్రవేశించేంతవరకూ కొనసాగుతుంది.
5. సంఘ శాసనాల ద్వారా, తనకున్న అధికారం ద్వారా విధించే శిక్షల్ని తప్ప మిగిలిన వాటిని

తగ్గించటానిక్కాని, తగ్గించాలనుకోటానిక్కాని పోపుకు వీల్లేదు.

6. దేవుడు కొట్టెయ్యాలనుకొంటున్న శిక్షల్ని అవి దేవుడిచేత కొట్టెయ్యబడ్డాయని ప్రకటించడంతప్ప మరెలాంటి శిక్షనీ పోపు తగ్గించలేడు. ఇంకాచెప్పాలంటే తన తీర్పుకు లోబడిన శిక్షల్ని మాత్రం అతడు కొట్టెయ్యచ్చు. అయితే శిక్షల్ని తగ్గించటానికి తనకున్న అధికారాన్ని అశ్రద్ధచేసి వాటిని కొట్టెయ్యకపోయినా అవతలివాడిలో పాపం అలాగే నిలిచుంటుంది.

7. తనకు బదులుగాఉన్న సంఘ గురువుకు అన్ని విషయాల్లో విధేయుణ్ణి చెయ్యకుండా దేవుడెవరి శిక్షనూ కొట్టెయ్యడు.

8. పశ్చాత్తాపానికి సంబంధించిన సంఘశాసనాలు బ్రతికున్నవాళ్ళకు విధించటానికేతప్ప, చచ్చిపోయినవాళ్ళకు విధించటానికి వీల్లేదని ఆ శాసనాలే చెబుతున్నాయి.

9. అందుకనే పోపు తానిచ్చే తీర్పుల్లో మరణానికి సంబంధించిన విధివిధానాల విషయంలో ఎప్పుడూ మినహాయింపులు ఇచ్చేలా పరిశుద్ధాత్ముడు మన పట్ల దయచూపిస్తున్నాడు.

10. సంఘ శాసనాలప్రకారం మరణ సమయంలో పాటించాల్సిన పశ్చాత్తప విధులు పర్గెటరీలో చెయ్యటానికి అట్టిపెట్టుకోనిచ్చే సంఘ గురువుల పనులు బుద్ధిలేనివి, దుర్మార్గమైనవి.

11. సంఘ శాసనాలకు సంబంధించిన శిక్షావిధి పర్గెటరీకి సంబంధించిన శిక్షావిధిగా మార్చబడటమన్నది, బిషపులు తాము చెయ్యాలన్న పనులుమాని నిద్రపోతున్నప్పుడు సంఘంలో విత్తబడ్డ ఓ కలుపుమొక్క లాంటిది.

12. గతంలో సంఘశాసనాలకు సంబంధించిన శిక్షా విధులు నిజమైన పశ్చాత్తాపాన్ని పరీక్షించటంకోసం పాపక్షమాపణకు ముందే విధించబడేయిగాని తర్వాతకాదు.

13. చనిపోతున్నవాళ్ళు తమ మరణాన్నిబట్టి అన్ని శిక్షావిధులనుండి విడుదల పొందుతారు. సంఘ శాసన విధుల విషయంలో సైతం వాళ్ళు మ్రుతులేకాబట్టి వాటినుండికూడా విడుదలపొందే హక్కు వాళ్ళకుంటుంది.

14. తమలోని ఆత్మీయ అనారోగ్యం, ఇంకోమాటలో చెప్పాలంటే అరకొరగాఉన్న ప్రేమ చనిపోతున్నవారిలో మరింతగా భయాన్ని కలిగిస్తోంది. ప్రేమ తక్కువయ్యేకొద్దీ వాళ్ళలో భయం ఎక్కువౌతుంది.

15. ఈ భయమూ భీతి మహా నిరాశకు చేరువగా ఉంటాయి కాబట్టి పర్గెటరీలోని శిక్షావిధులన్నిటికీ ఇవే సరిపోతాయి.

16. నిరాశ - నిరాశ పడటం - రక్షణ అభయం అన్నవి ఎలా వేరు వేరు అంశాలో అలాగే నరకం - పర్గెటరీ - పరలోకం కూడా వేరు వేరు విషయాలే.

17. పర్గెటరీలోని ఆత్మల్లో భయం తగ్గి ప్రేమ పెరగటం అవసరమేమో అనిపిస్తుంది.

18. ప్రేమలో ఎదిగి మంచి కార్యాలు చెయ్యగల స్థితిలో వాళ్ళు లేరు అని అంటానికి లేఖనపరమైన రుజువులేవీ లేవు.

19. అలాగని తమ రక్షణ స్థితికి సంబంధించిన అభయాన్ని వాళ్ళు రూడిగా కలిగిఉన్నారని చెప్పటానిక్కూడా వీల్లేదు.

20. కాబట్టి "అన్ని శిక్షావిధుల్నీ పూర్తిగా కొట్టివేయడం" అనే విషయం "అన్నిటికీ" కాకుండా "తనచేత విధించబడిన వాటికి మాత్రమే" వర్తిస్తుందని పోపు భావిస్తున్నాడు.
21. కాబట్టి పోపు ఇచ్చే పాప పరిహార పత్రికల ద్వారా ఒక వ్యక్తి అన్ని శిక్షావిధుల్నుండి విడిపించబడి రక్షించబడతాడని చెప్పే పాపపరిహార పత్రికల బోధకులందరూ అబద్ధీకులే.
22. బ్రతుకున్నప్పుడు పొందాల్సిన శిక్షావిధుల్వైనా ఇంకా మిగిలిపోయిఉంటే, వాటిల్లో ఏఒక్కదాన్నీ పర్గెటరీలోని ఆత్మల విషయంలో కొట్టివేయడానికి సంఘశాసనాల ప్రకారం పోపుకు వీల్లేదు.
23. ఒకవేళ అన్ని శిక్షావిధులూ కొట్టివేయబడటమంటూ జరిగితే అది కేవలం సర్వ సంపూర్ణులైన వాళ్ళ పట్ల మాత్రమే జరుగుతుంది. అయితే అలాంటి వాళ్ళు ఏకొద్దిమందో ఉంటారు.
24. కాబట్టి ప్రాయశ్చిత్తానికి సంబంధించిన అన్ని శిక్షావిధుల్నుండి విడుదల పొందుతారంటూ చెప్పే వాగాడంబరమైన, అవివేక వాగ్దానాలవల్ల చాలామంది మోసపోతున్నారు.
25. మొత్తానికి పోపుకు పర్గెటరీమీదున్న అధికారాన్ని గురించి చెప్పాలంటే, అది ప్రతీ బిషపుకూ తన సినడ్ మీద, ప్రతీ పాస్టరుకు తన పారిష్ మీద ఉన్న అధికారం లాంటిదేనని చెప్పొచ్చు.
26. పోపు పర్గెటరీలోని ఆత్మలకు పాపక్షమాపణ ఇవ్వాలనుకున్నప్పుడు దాన్ని తనకున్న తాళపుచెవుల అధికారాన్నిబట్టికాక దేవునికి విజ్ఞాపనలు చెయ్యటం ద్వారా ఇస్తే మంచిది.
27. చందా పెట్టెలో డబ్బులు గలగలమనగానే పర్గెటరీలోంచి ఆత్మ రయ్యమంటూ ఎగిరిపోతుంది అని చెప్పే బోధ మానవ కల్పితమైంది.
28. చందాపెట్టెలో డబ్బులు గలగల లాడటంవల్ల లాభమూ లోభీతనమూ రెండూ పెరుగుతాయి. అయితే సంఘం యొక్క విజ్ఞాపనల ఫలితం మాత్రం దేవుని శక్తికి మాత్రమే లోబడి ఉంటుంది.
29. పరిశుద్ధులైన సెవేరినస్ పాస్కల్ కు సంబంధించిన ఇతిహాసంలో చెప్పబడ్డట్టుగా పర్గెటరీలోని ఆత్మలన్నీ విడిపించబడటానికి ఇష్టపడుతున్నట్టు ఎవరికి తెలుసు?
30. తన పశ్చాత్తాపం మనః పూర్వకమైందనిగాని, తన పాపాలు సంపూర్ణంగా క్షమించబడ్డాయని గాని ఎవ్వరూ ఖచ్చితంగా చెప్పలేరు.
31. యదార్థంగా పశ్చాత్తాపపడేవాళ్ళు ఎంత అరుదుగా ఉంటారో అలాగే పాపక్షమాపణా పత్రాలు నిజంగా పాపాల్ని పరిహరిస్తాయని నమ్మి వాటిని కొనేవాళ్ళు కూడా అంతే అరుదుగా ఉంటారు.
32. పాపక్షమాపణాపత్రాలు తమదగ్గరున్నందున తమకు రక్షణ కలుగుతుందని నమ్మేవాళ్ళూ, అలా బోధించేవాళ్ళూ నిత్య నాశనం పొందుతారు.
33. పోపు ఇచ్చే పాపక్షమాపణ దేవునితో మానవుణ్ణి సమాధానపర్చే ఓ అమూల్యమైన వరమని బోధించేవాళ్ళ విషయంలో ప్రజలు చాలా జాగ్రత్తగా ఉండాలి.
34. ఎందుకంటే ఈ "క్షమాపణా క్రుపలు" కేవలం మనుషులు నియమించిన సంస్కార సంక్రమణికి సంబంధించిన శిక్షావిధులకు చెందినవి.

35. డబ్బులిచ్చి ఆత్మల్ని పర్గెటరీలోంచి విడిపించాలనుకుంటున్నవాళ్ళు లేదా పాపపుటొప్పుకోలు పత్రికలు కొన్నవాళ్ళు ఇక ఏమాత్రం పశ్చాత్తాపపడనవసరం లేదని చెప్పేవాళ్ళు క్రైస్తవ సిద్ధాంతాన్ని బోధించటం లేదు.
36. పాపక్షమాపణ పత్రికలతో నిమిత్తం లేకుండానే అన్ని శిక్షావిధుల్నుండి, అపరాధం నుండి విడుదలపొందే హక్కు నిజ పశ్చాత్తాపం చెందే ప్రతీ క్రైస్తవుడికీ ఉంటుంది.
37. పాపక్షమాపణ పత్రాలతో నిమిత్తం లేకుండా నిజమైన ప్రతి క్రైస్తవుడూ - సజీవుడైనా - మృతుడైనా - దేవుడనుగ్రహించిన క్రీస్తు యొక్క, సంఘం యొక్క సకలాశీర్వాదాలలో పాలిభాగస్థుడై ఉంటాడు.
38. అలాగని పోపు ఇచ్చే పాపక్షమాపణ, ఆశీర్వాదాలను ఎంతమాత్రం తక్కువైనవిగా ఎంచకూడదు. ఏందుకంటే నేను ఇదివరకే చెప్పినట్టు అవి దేవుడిచ్చే పాప క్షమాపణల యొక్క ప్రకటనలై ఉన్నాయి.
39. నిజ పశ్చాత్తాపం యొక్క అవసరాన్ని గురించి, సమ్ముద్ధిగా దొరికే పాప క్షమాపణల్ని గురించి ఒకేసారి ప్రజలకు విడమర్చి చెప్పటమన్నది పండితులకు సైతం కష్టసాధ్యమైన పని.
40. నిజమైన పశ్చాత్తాపం శిక్షావిధుల్ని కోరుకుంటుంది, ప్రేమిస్తుంది. ఆయితే విచ్చలవిడిగా దొరికే పాప క్షమాపణా పత్రికలు శిక్షావిధుల తీవ్రతని తగ్గించటమేకాకుండా ఒక్కోసారి ఆ పత్రికల మీద అసహ్యం కలిగేలా చేస్తాయి.
41. ప్రేమతోకూడిన ఇతర మంచి కార్యాలకంటేకూడా పాపక్షమాపణా పత్రాలు మంచివని ప్రజలు అపోహ పడకుండా వాటి గురించి చాలా జాగ్రత్తగా బోధించటం అవసరం.
42. పాపపరిహార పత్రికల్ని కొనడం ఏమాత్రం కనికరయుత కార్యాలతో పోల్చదగింది కాదన్నది పోపు అభిప్రాయమని క్రైస్తవులకు బోధించాలి.
43. పేదలకు సాయం చేసేవాడు, అవసరంలో ఉన్నవాళ్ళకి అప్పిచ్చేవాడు పాపపరిహార పత్రికల్ని కొనడంకంటేకూడా మంచి పని చేస్తున్నాడని క్రైస్తవులకు బోధించాలి.
44. ఏందుకంటే ప్రేమపూర్వకమైన పనులు మరింతగా ప్రేమను పెంచి ఒకడ్ని మంచి వాడ్ని చేస్తాయి. అయితే పాపపరిహార పత్రికలు కొనడంద్వారా కేవలం శిక్షావిధుల్నుండి తప్పించబడతాడేగాని మంచివాడు మాత్రం కాలేడు.
45. అవసరంలో ఉన్నవాడ్ని చూసికూడా ముఖం తప్పించివెళ్ళి, పాపపరిహార పత్రికలు కొనేవాడు పోపు ఇచ్చే క్షమాపణకీ కాదుగాని, దేవుని ఉగ్రతనే కొంటున్నాడని క్రైస్తవులకు బోధించాలి.
46. తమ స్వంత కుటుంబ అవసరాలకు చాలినంత అట్టిపెట్టుకున్నాక, తమ అవసరాలకు మించి ఇంకా ఏమైనా మిగిలిపోతే ఆడబ్బుతో పాపపరిహార పత్రికలు కొనొచ్చుగాని అనవసరంగా డబ్బులు పాడుచేసుకోకూడదని క్రైస్తవులకు బోధించాలి.
47. పాపపరిహార పత్రికలు కొనాలా వద్దా అన్నది తమ ఇష్టాయిష్టాలమీద ఆధారపడి ఉంటుందేతప్ప అదేమీ ఆజ్ఞాపూర్వకమైంది కాదని క్రైస్తవులకు బోధించాలి.
48. ప్రజలుతెచ్చే డబ్బుకంటేకూడా భక్తియుతమైన వాళ్ళ ప్రార్థనలు తనకెంతైనా అవసరమని, అవే పోపు

కోరుకొంటున్నాడని క్రైస్తవులకు బోధించాలి.

49. పాపపరిహార పత్రాలమీద నమ్మకంలేకపోయినా వాటిని కొన్నవాళ్ళకవి ఉపయోగకరంగానే ఉంటాయిగాని, వాటినిబట్టి దేవునిమీద వాళ్ళకుండాల్సిన భయభక్తులు తగ్గిపోతేమాత్రం అవే వాళ్ళకు హానికరంగా మారతాయని క్రైస్తవులకు బోధించాలి.

50. పాపక్షమాపణ పత్రికల్ని బోధకులు నిర్బంధంగా అమ్ముతున్నసంగతి పోపుకుగనక తెలిస్తే, తన గొర్రెల (సంఘస్థుల) రక్షమాంసాలతో పరిశుద్ధ పేతురు దేవాలయం కట్టబడటంకంటే అది కాలి బూడిద కావటానికే పోపు ఇష్టపడతాడని క్రైస్తవులకు బోధించాలి.

51. పాపక్షమాపణ పత్రికలమ్మేవాళ్ళు మోసపు మాటలు చెప్పి ప్రజలనొమ్ము దోచుకుంటున్నారన్న సంగతి పోపుకు గనక తెలిస్తే తన స్వంత డబ్బుల్తోపాటు అవసరమైతే పరిశుద్ధ పేతురు దేవాలయాన్ని సైతం అమ్మి వాళ్ళడబ్బులు వాళ్ళకు తిరిగివ్వటం తనధర్మంగా పోపు భావిస్తాడని క్రైస్తవులకు బోధించాలి.

52. ఈ పత్రికల్ని సరఫరా చేసేవాళ్ళుగాని, లేదా చివరికి పోపుగాని వాటిమీద తమ ఆత్మల్ని పణంగా పెట్టినప్పటికీ పాపక్షమాపణ పత్రికలద్వారావచ్చే రక్షణ అభయం వ్యర్థమైందే.

53. పాపక్షమాపణ పత్రికలగురించి చెప్పటంకోసం కొన్ని దేవాలయాల్లో దేవుని వాక్యం బోధించబడకుండా ఆటంకంపెట్టేవాళ్ళు క్రీస్తుకు, పోపుకు విరోధులు.

54. ఒక ప్రసంగంలో పాపపరిహార పత్రాలగురించి చెప్పటానికి దేవుని వాక్యంతో సమానంగాగాని, లేదా ఎక్కువగాగాని సమయాన్ని వెచ్చించినప్పుడు అది దేవుని వాక్యాన్ని కించపర్చినట్లవుతుంది.

55. చాలా చిన్నపాటి విషయమైన పాపక్షమాపణ పత్రాలకోసం ఒక గంటకొట్టి, ఓ వూరేగింపుచేసి, కొన్ని కర్మకాండలు జరిపినప్పుడు మహత్తరమైన సత్యసువార్తను ప్రకటించటంకోసం వందగంటలు కొట్టి, వంద వూరేగింపులు జరిపి వంద కర్మకాండలు చెయ్యాలని పోపు తలంచాలి.

56. ఈ పాపపరిహార పత్రికల్ని ఏ సంఘ ఖజానాలోంచి తీసి పోపు ఇస్తున్నాడో అది ప్రస్తావించబడలేదు, క్రైస్తవ ప్రజలకు దాన్నిగురించి ఏమీ చెప్పబడలేదు.

57. చాలామంది బోధకులు ఈ ఖజానాలోని మూలధనాన్ని ఇష్టమొచ్చినట్టు వాడిపారేయకుండా ఎంతో జాగ్రత్తగా సమకూర్చటం చూసినప్పుడు ఈ ఖజానాలోని ధనం కచ్చితంగా ఈలోక సంబంధమైంది కాదని అనిపిస్తుంది.

58. ఈ ఖజానాలోని మూలధనం క్రీస్తుకు, పరిశుద్ధులకు చెందిన పుణ్యఫలమేమీకాదు. ఎందుకంటే పోపుతో నిమిత్తం లేకుండానే ఇది అంతరంగపురుషుడికి క్రుపను, బాప్యపురుషుడికి సిలువ, మరణం, నరకాలను ఇస్తుంది.

59. సంఘంలోని పేదవాళ్ళే సంఘానికి నిజమైన ఖజానా అని పరిశుద్ధుడైన లారెన్స్ అన్నాడు. అయితే తనకాలంలో ఆమాటకున్న వాడుకనిబట్టి ఆయన అలా అన్నాడు.

60. ఈలోకంలోనూ పరలోకంలోనూ బంధించటానికి, విప్పటానికి సంఘానికి క్రీస్తు అనుగ్రహించిన తాళపుచెవుల అధికారమే ఆఖజానాకి మూలధనమని మేముచెప్పటంలో తొందరపాటుతనమేమీలేదు.

61. అయితే కొన్ని ప్రత్యేకమైన సందర్భాల్లో పాపవిదుల్ని కొట్టెయ్యడానికి పోవుకు స్పష్టమైన అధికారం చాలినంత ఉంది.
62. మహిమతో నిండిన మహాపరిశుద్ధమైన సువార్త, దేవుని క్రుప ఇవే సంఘానికి నిజమైన ఖజానా.
63. ఇది మొదటివాళ్ళని చివరివాళ్ళగా చేస్తుంది కాబట్టి సహజంగానే చాలామంది దీన్ని అసహ్యించుకుంటారు.
64. అయితే పాపపరిహార పత్రికల ఖజానా చివరివాళ్ళని మొదటివాళ్ళగా చేస్తుంది కాబట్టి సహజంగానే దీన్ని అందరూ మెచ్చుకుంటారు.
65. కాబట్టి సువార్త అనే ఖజానా గతంలో ధనవంతుల్ని దేవునికోసం పట్టే వల వంటిదై ఉంది.
66. ఇప్పుడైతే ఈ పాపపరిహార పత్రికల ఖజానా ధనంకోసం మనుషుల్ని పట్టే వలలాంటిదైఉంది.
67. ఇవి మహాగొప్ప క్రుపలు అంటూ బోధకులు కేకలుపెట్టి చెప్పే ఈ పాపపరిహార పత్రికలు నిజంగానే గొప్పవేమో అనిపిస్తుంది. ఏందుకంటే ఇవి దండిగా లాభాలు తెచ్చిపెడుతున్నాయిగదా!
68. అయితే దేవుని క్రుపపట్ల, సిలువపట్ల ఉన్న విశ్వాసాలతో పోలిస్తే నిజానికివి చాల చిన్నపాటి క్రుపలు.
69. బిషపులు, చిన్న పాదుర్లు ఈ పాపపరిహార పత్రికలు సరఫరాచేసేవాళ్ళని గౌరవంగా తమదగ్గరకు చేర్చుకోవాల్సిందే!
70. కానీ పోపు చెప్పమన్నదానికి బదులుగా తమస్వంత కల్పితాలు చెబుతున్నప్పుడు మాత్రం వాళ్ళమీద ఓకన్నేసిఉంచాల్సిన బాధ్యత వాళ్ళమీదుంది.
71. ఈ పాపపరిహార పత్రికలను గురిచిన వాస్తవాల్ని వ్యతిరేకించేవాడు దౌర్భాగ్యుడు, శాపగ్రస్తుడు.
72. అలాగే ఈ పాపపరిహార పత్రికలమ్మే బోధకుల దురాశల్ని, విచ్ఛలవిడితనాన్ని ఖండించేవాడు ధన్యుడు.
73. ఈ పాపపరిహార పత్రికల జోరును ఆపటానికి నేర్పగా ఉపాయాలుపన్నే వాళ్ళమీద సహజంగా పోపు ఎంతమంది పడతాడో..
74. అంతకంటే ఎక్కువగా పాపపరిహార పత్రికల్ని సాకుగా పెట్టి పరిశుద్ధప్రేమను, సత్యాన్ని అడ్డగించే వాళ్ళమీద పోపు మండిపడతాడు.
75. దేవమాతను చెరపడంలాంటి అసాధ్యమైన పాపం చేసినవాణ్ని సైతం క్షమించేంత గొప్పవి ఈ పాపపరిహార పత్రికలు అని అనుకోటం వెర్రితనం.
76. దానికి బదులుగా మేమేం చెబుతున్నామంటే - అపరాధానికి సంబంధించి క్షమించదగిన అతిచిన్న పాపాన్ని సైతం పాపపరిహార పత్రికలు తీసెయ్యలేవు.
77. పరిశుద్ధుడైన పేతురు ఇప్పుడు పోపుగా ఉన్నారే ఇంతకుమించిన మహాక్రుపలేవీ ఇవ్వలేడని చెప్పటం పరిశుద్ధుడైన పేతురుకి, పోపుకు వ్యతిరేకంగా చేసే దైవనింద.
78. దానికి బదులుగా మళ్ళీ మేమేం చెబుతున్నామంటే - ఇప్పుడున్న పోపు మాత్రమే కాకుండా ఇంకా ఏ పోపైనా సరే మొదటి కొరింథీ పత్రిక పన్నెండో అధ్యాయంలో చెప్పబడ్డ సువార్త, ఆత్మశక్తులు, స్వస్తతా

వరంలాంటివి కలిగుంటే పాపపరిహార పత్రికలిచ్చే వాటికంటే మరిన్ని క్రుపల్ని వాళ్ళివ్వ గలరు.

79. పాపపరిహార పత్రికల్ని శుంగారించటానికి వాటినమ్మో బోధకులు ఆపత్రికలమీద వేసిన పోపు ముద్రలోఉన్న శిలువగుర్తుకు, క్రీస్తు శిలువతో సమానమైన శక్తి ఉందని చెప్పటం దేవుణ్ణి నిందించటమే అవుతుంది.

80. ఇలాంటి తప్పుడు బోధలు ప్రజల్లో వ్యాపిస్తుంటే చూస్తూ వూరుకొనే బిషపులు, చిన్న పాదుర్లు, వేదాంతులు దేవుడికి లెక్క అప్పచెప్పాల్సినవాళ్ళై ఉన్నారు.

81. పాపపరిహార పత్రికల గురించి అడ్డూ అదుపూ లేకుండా సాగుతున్న ఈ ప్రచారంవల్ల తనమీదపడే అభాండాలకారణంగాను, సంఘస్తులు యుక్తిగావేసి ప్రశ్నల కారణంగాను పోపు పోగొట్టుకుంటున్న గౌరవాన్ని కాపాడటం జ్ఞానవంతులకు సైతం కష్టసాధ్యమైన పని.

82. వరసగా చెప్పాలంటే:- గుడికట్టటానికి దిక్కుమాలిన డబ్బు సంపాదించటంకోసమని పర్లెటరీలోంచి ఆత్మల్ని విడిపించటానికి బదులుగా పరిశుద్ధమైన ప్రేమనుబట్టి, ఆత్మలకున్న అఘోరమైన అక్కరనుబట్టి పోపు ఎందుకు పర్లెటరీని ఖాళీ చెయ్యకూడదు? మొదటిదేమో తుచ్ఛమైంది, రెండోదేమో సమంజసమైంది.

83. విడుదల పొందిన ఆత్మలకోసం ప్రార్థన చెయ్యటం తప్పుకదా, అలాంటప్పుడు చచ్చిపోయినవాళ్ళ కోసం సంస్కరణ ఆరాధనలు, సాంవత్సరిక ఆరాధనలు ఇంకా జరిగించటం ఎందుకు? వాళ్ళ పేరుతో దానధర్మాలు చెయ్యటానికి ఏర్పాటుచేసిన జ్ఞాపకార్థ నిధుల్ని తిరిగి ఇచ్చెయ్యటంగాని, లేదా వాళ్ళ బంధువులు ఆడబ్బును వాపసు తీసుకోటానిగ్గాని ఎందుకు అనుమతించరు?

84. ఇంకా:- దేవుడికిష్టమైన భక్తుడి ఆత్మని ఆ ఆత్మకున్న స్వంత అవసరాన్నిబట్టి, శుద్ధమైన ప్రేమతో విడిపించటానికి బదులుగా, అవిశ్వాసి, విరోధి అయిన ఓ వ్యక్తి డబ్బిచ్చి ఆ ఆత్మను పర్లెటరీలోంచి విడిపించేందుకు అనుమతించటంలో దేవుడికి, పోపుకు ఉన్న ఈ సరికొత్త భక్తి సూత్రం ఏంటి?

85. ఇంకా:- నిజానికి పశ్చాత్తాపానికి సంబంధించిన సంఘ శాసనాలు చాలాకాలంగా వాడుకలోలేనందున కొట్టివేయబడి మ్రుతమైన స్థితిలోఉన్నప్పుడు, అవింకా బ్రతికేఉన్నట్టు, వాటికింకా సత్తాఉన్నట్టు పాపపరిహార పత్రికలిచ్చి ఇప్పుడు త్రుప్తిపరచటమెందుకు?

86. పేద విశ్వాసుల డబ్బుతోకాక ఒకప్పటి మహాధనవంతుల సంపదకు మించిన ఆస్తిపాస్తుల్ని కలిగున్న పోపు, తన స్వంత డబ్బుతో పరిశుద్ధ పేతురు దేవాలయాన్ని ఎందుకు కట్టకూడదు?

87. ఇంకా:- తమ పూర్ణ పశ్చాత్తాపాన్నిబట్టి సర్వపాపక్షమాపణ పొందటానికి, పరలోకభాగ్యాన్ని అనుభవించటానికి అర్హతపొందిన వాళ్ళకి, మళ్ళీ పోపు అదనంగా కొట్టేసింది, అనుగ్రహించేది ఏముంటుంది?

88. ఇప్పుడు రోజుకు ఒక్కసారిచేస్తున్న పోపు ఇకపై రోజుకు వందసార్లుచేసి ప్రతీ విశ్వాసికి పాపక్షమాపణి, పరలోకభాగ్యాన్ని దయచేయటానికంటే గొప్పదైన ఏ దీవెన సంఘానికొస్తుంది?

89. తన పాపక్షమాపణ పత్రాలద్వారా డబ్బు సంపాదించాలనికాక ఆత్మల్ని రక్షించాలని పోపు అనుకుంటున్నప్పుడు వీటితో సమానమైన శక్తికలిగినవైన, తానిదివరలో మంజూరుచేసిన పాపక్షమాపణిల్ని

ఎందుకు రద్దుచెయ్యాలి?

90. సంఘస్థులు లేవదీసిన ఈ వివాదాల్ని, సందేహాల్ని తీర్చడానికి తగినకారణాలు చూపించకుండా బలవంతంగా అణచివెయ్యాలనుకుంటే సంఘాన్ని పోపును వాళ్ళ శత్రువులు గేలిచేసేలా చేసి క్రైస్తవుల్ని దుఃఖపరిచినట్లవుతుంది.

91. కాబట్టి పాపక్షమాపణ పత్రికలు పోపు అభిప్రాయాలకు అనుగుణంగా బోధించబడ్డప్పుడు ఈ అనుమానాలన్నీ వెంటనే తొలిగిపోతాయి, సమసిపోతాయి.

92. కనుక శాంతిలేనప్పుడు శాంతి శాంతి అని చెప్పే ప్రవక్తలందరూ వెళ్ళిపోవాలి.

93. సిలువ లేనప్పుడు క్రీస్తు ప్రజలకు సిలువ సిలువ అని చెప్పే ప్రవక్తలు ధన్యులు.

94. శిక్షావిధుల ద్వారా, మరణం ద్వారా, నరకం ద్వారా తమ శిరస్సైన క్రీస్తును వెంబడించటంలో మెళకువకలిగి ఉండేలా క్రైస్తవులకు బోధించబడాలి.

95. ఆ విధంగా శాంతి సమాధానం యొక్క అభయాన్ని బట్టికాక అనేక శ్రమలద్వారా పరలోకరాజ్యంలో ప్రవేశిస్తామన్న ద్రుడనిశ్చయాన్ని కలిగి ఉండాలి.